

ప్రాంతీయ సమగ్ర ఆర్థిక భాగస్వామ్యం

భారత ప్రజలపై దీని దుష్ప్రభావాలు

ప్రాంతీయ సమగ్ర ఆర్థిక భాగస్వామ్యం (ప్రా.స.ఆ.భా) 16వ విడత చర్చలు జూలై చివరివారంలో జరిగాయి. ప్రాసఆభా అనగా ఆసియా - ఫసిఫిక్ ప్రాంతపు 16 దేశాల మధ్య ప్రతిపాదిత వాణిజ్య ఒప్పందం. వీటిలో పది ఆసియా దేశాలున్నాయి. అవి బ్రూనై, కంబోడియా, ఇండోనేషియా, మలేషియా, మయన్మార్, సింగపూర్, థాయిలాండ్, ఫిలిప్పైన్స్, లావోస్, వియత్నాం. వీటితో స్వేచ్ఛా వాణిజ్య ఒప్పందాలున్న మరో ఆరు దేశాలున్నాయి. అవి : భారత్, చైనా, జపాను, దక్షిణ కొరియా, ఆస్ట్రేలియా, న్యూజీలాండ్. భారత్ కు ఇప్పటికే ఆసియా దేశాలతోనూ, జపాను, దక్షిణ కొరియాలతోనూ స్వేచ్ఛా వాణిజ్య ఒప్పందాలున్నాయి.

ప్రాసఆభా గనుక ఆమోదింపబడితే, ప్రపంచ జనాభాలో సగం దాని పరిధిలోకి వస్తుంది. ఈ ప్రాంత ఆహార అవసరాలలో 80 శాతం పండించే చిన్న సాగు క్షేత్రాలున్న 42 కోట్ల రైతాంగ కుటుంబాలున్నాయి. ప్రపంచ ఆర్థికంలో నాల్గోవంతు - 75 లక్షల కోట్ల డాలర్లని అంచనా - ఈ 16 దేశాలకుంది. కనుక ఈ ప్రాసఆభా చర్చలు సాగుతున్న తీరునూ, అది ఆమోదింపబడితే భారత ప్రజలపై దాని ప్రభావాన్నీ లోతుగా పరిశీలించవలసిన అవసరముంది.

ప్రాసఆభా ఒప్పందంపై చర్చలు 2012లో కంబోడియా రాజధాని నామ్ ఫెన్ లో ప్రారంభమయ్యాయి. ఇంతవరకూ 16 విడతలుగా చర్చలు జరిగాయి. 17వ విడత చర్చలు 2018 ఫిబ్రవరి 27న జపానులో కోబె నగరంలో జరుగనున్నాయి. ఈ చర్చలకు సంబంధించి అధికారిక ప్రకటనలేమీ లేవు. చర్చలను రహస్యంగా వుంచుతున్నారు. అయితే అప్పుడప్పుడూ చర్చలలో వున్న డాక్యుమెంట్లను పత్రికలకు లీకు చేస్తున్నారు. కనుక తలుపులు మూసివేసి సాగుతున్న ఈ చర్చలను గురించి తెలుసుకోవటానికి అసాధికారికంగా బయటపెట్టిన డాక్యుమెంట్లే ఆధారం.

ప్రాసఆభా చర్చల్లో అనేక దేశాలు 'ఫసిఫిక్ సముద్రతీర భాగస్వామ్యం'ను దానిలో కూడా పాల్గొంటున్నాయి. దీనిని అమెరికా సామ్రాజ్యవాదం ముందుకు తెచ్చింది. ఇంతకు ముందెన్నడూ లేనంతగా గుత్తపెట్టుబడిదారుల అనుకూల షరతులనందులో చేర్చింది. దీనికి వ్యతిరేకత వచ్చింది. 'అట్లాంటిక్ సముద్రాంతర వాణిజ్య ఒప్పందాన్ని' కూడా యూరపు దేశాలకు అమెరికా ప్రతిపాదించింది. యూరోపియన్ యూనియన్, ప్రత్యేకించి జర్మనీ, ఫ్రాన్స్ లు దీనిని తీవ్రంగా వ్యతిరేకించాయి. ప్రాసఆభా కూడా పైవాటి స్వభావాన్నే కలిగి వున్నది.

ప్రపంచాన్ని కుగ్రామం చేస్తామంటూ సామ్రాజ్యవాద దేశాలు ప్రపంచీకరణ వ్యూహాన్ని ముందుకు తెచ్చాయి. దానిలో భాగంగా 'గాట్' స్థానంలో 'ప్రపంచ వాణిజ్యసంస్థ'ను నెలకొల్పాయి. పెట్టుబడి, శ్రమలు తరలివెళ్ళేందుకు ఎలాంటి అటంకాలు లేని స్వేచ్ఛా వాణిజ్యం సాగాలన్నాయి. ఆ విధంగా మూడవ ప్రపంచ దేశాల వనరులను కబళించేందుకు పూనుకున్నాయి గానీ తాము మాత్రం రక్షిత విధానాలను అనుసరించాయి. డబ్ల్యూటీవోను మించిన అవకాశాలను పొందేందుకూ, దాదాపు తనలాంటి వాణిజ్య నిబంధనలనే ఇతర దేశాలను పాటించేట్లు చేయటానికే అమెరికా సామ్రాజ్యవాదం ప్రాంతీయ వాణిజ్య ఒప్పందాలను ప్రతిపాదించింది. వాటిని మిగిలిన సామ్రాజ్యవాద దేశాలు వ్యతిరేకించాయి. అదే సమయంలో, అలాంటి ఒప్పందాలనే మూడవ ప్రపంచ దేశాలపై రుద్దేందుకు పూనుకుంటున్నాయి. ఇది సామ్రాజ్యవాద దేశాల మధ్య పెరుగుతున్న పెనుగులాటనూ, కుమ్మక్కనూ తెలుపుతున్నది. ఈ పెనుగులాట - కుమ్మక్క దోపిడీని మరింత తీవ్రం చేయటం కోసమే.

బయటపడిన ప్రాసఆభా డాక్యుమెంట్ల ప్రకారం సభ్యదేశాలు ప్రాసఆభాలో పేర్కొన్న సరళీకరణ కంటే మించి ఎక్కువ చర్యలు ఇప్పటికే తీసుకొని వుంటే, వాటినుండి వెనక్కు వెళ్లరాదు; డబ్ల్యూటీవో కోరినమేరకే తీసుకుని వుంటే ప్రాసఆభాలో వున్నట్లు మరింత సరళీకరణను చేపట్టాలని నిర్దేశిస్తున్నది.

ప్రాసఆభా ఒక వాణిజ్య ఒప్పందం. సరుకులు, సేవలు, పెట్టుబడి మదుపులు, ఆర్థిక, సాంకేతిక సహకారం, పోటీ, మేధోపర హక్కులను దీని పరిధిలోకి తీసుకురావటాన్ని లక్ష్యంగా కలిగి వుంది. బయటపడిన డాక్యుమెంట్లను పరిశీలిస్తే ఇది భారత వ్యవసాయం - అనుబంధరంగాలనూ, పారిశ్రామికరంగాన్నీ, ఔషధరంగాన్నీ, చిల్లరవర్తకాన్నీ, సేవారంగాన్నీ దుష్ప్రభావానికి లోనుచేస్తుంది.

వ్యవసాయరంగం

బయటపడిన డాక్యుమెంట్లలో పెట్టుబడి మదుపు విభాగంలో ఒక నిబంధన వుంది. ప్రాసఆభా సభ్యదేశాలన్నీ ఇతర సభ్యదేశాల నుండి వచ్చే పెట్టుబడిదారులను అన్నిరకాలుగా దేశీయ పెట్టుబడిదారులతో సమానంగా చూడాలన్నదే ఆ నిబంధన. సేవల విభాగంలో కూడా ఇలాంటి నిబంధనే వుంది.

చర్చల్లో పాల్గొంటున్న సభ్య దేశాలన్నింటిలోనూ విదేశీయులు సాగుభూమి కొనడాన్ని అనుమతించవు. కాగా భారత ప్రభుత్వం రైతాంగం నుండి భూములు సేకరించి వాటిని విదేశీ కంపెనీలకు దీర్ఘకాలిక ప్రాతిపదికన లీజుకివ్వటం సాగుతున్నది. 2008 నాటినుండి 96 లక్షల హెక్టార్ల భూమి ఈ 16 దేశాల విదేశీ కంపెనీల పరమయ్యింది. పై సమానత్వ నిబంధన ప్రకారం విదేశీ కంపెనీలు సాగుభూమిని కొనుగోలు చేసే హక్కును పొందుతాయి. చర్చల క్రమంలో భారత ప్రభుత్వం దీనికి కొన్ని మినహాయింపులు

ప్రతిపాదించవచ్చునేమోగానీ అవి మేలిముసుగుగానే వుంటాయి. ఎందుకంటే గత పాతికేళ్ళుగా విదేశీ పెట్టుబడి రావటానికి మౌలిక వసతులకంటూ బలవంతంగా రైతాంగం నుండి భూములు సేకరించి, వాటిలో ఒక్క శాతాన్ని కూడా వినియోగంలోకి తీసుకురాని పాలకుల మాటలు విశ్వసనీయతను కోల్పోయాయి. ఈ సమానత్వ సూత్రం ఆచరణలో రైతాంగం నుండి భూమిని లాగివేసుకునేందుకు విదేశీ కంపెనీలకు హక్కు కల్పిస్తుంది. దీనివల్ల భూమి ధరలు పెరగవచ్చు. విదేశీ కంపెనీలు కొంత హెచ్చుధర పెట్టాల్సి రావచ్చు. కానీ సాగుభూమిలో కార్పొరేటు సాగుకు పూనుకుంటే, దేశ ఆహారభద్రతే ప్రమాదంలో పడుతుంది. పరిశ్రమ పెట్టినా సాగుభూమి తగ్గి అదే దుస్థితి ఏర్పడటంతోపాటు, తొలగించిన రైతాంగపు సంఖ్యలో వందోవంతుకు కూడా దానిలో ఉపాధి లభించదు. దేశ ఆహార ఉత్పత్తి విదేశీ కంపెనీల చేతుల్లోకి వెళితే, అవి పిండుకునే లాభాలతో పోలిస్తే, భూమి కొనుగోలుకు పెట్టే ధర ఏమాత్రం పోలికగా కూడా వుండబోదు.

విత్తనాలు

బయటపెట్టిన డాక్యుమెంట్లలో మేధోపరహక్కుల విభాగంలో వ్యక్తాలలో కనుగొన్న 'కొత్తరకాల రక్షణ సంస్థ' (యుపిఓవి 1991) ఒప్పందాన్ని అనుసరించాలని, మిగిలిన సభ్య దేశాలపై జపాను, దక్షిణ కొరియా వత్తిడి పెడుతున్నాయి. యుపిఓవి నిబంధనల ప్రకారం పేటెంటు హక్కులన్నీ పంటల నుండి విత్తనాలను తయారుచేసుకునేందుకు రైతును అనుమతించరు. ఒకవేళ కొన్ని మినహాయింపు లిచ్చినా, రైతులు రాయల్టీ చెల్లించాలి. దీనివల్ల ఇప్పటికే అధికంగా వున్న విత్తన ధరలు మరింతగా పెరుగుతాయి. ఇది ప్రస్తుత విత్తన ధరపైన 40 శాతం వరకూ వుంటుంది.

మొక్కల నుండి కనుగొన్న ఆవిష్కరణలకు పేటెంటును అనుమతించేందుకు ఇప్పటికే నాలుగు సభ్యదేశాలు అంగీకరించాయి. ఈ ఆవిష్కరణలంటే జన్యుమార్పిడి వంగడాలు. భారత్, ఆస్ట్రేలియా, మయన్మార్, ఫిలిప్పైన్స్ లో తప్ప మిగిలిన సభ్య దేశాలలో జన్యుమార్పిడి విత్తనాల వినియోగం నిషిద్ధం. ప్రాసఆభా గనుక ఈ నిబంధనను ఆమోదిస్తే విత్తనాలకు అధికధరల చెల్లింపు, గుత్తాధిపత్యం ఏర్పడటాలతోపాటుగా, దేశీయ జీవవైవిధ్యం దెబ్బతింటుంది. సామ్రాజ్యవాద దేశాలపై దేశ పరాధీనత పెరుగుతుంది.

ఎరువులు

బయటపెట్టిన డాక్యుమెంట్లమేరకు, సరుకులకు సంబంధించి ఒక ఒప్పందానికి సభ్యదేశాల వాణిజ్య మంత్రులు స్థూల అంగీకారం తెలిపారు. దాని ప్రకారం 65 శాతం సరుకులపై సుంకాలను లేకుండా (సున్నా శాతం) చేస్తారు. రెండవ దశలో మిగిలిన సరుకులపై సుంకాలను ఎంత తగ్గించాలో నిర్ణయిస్తారు. జపానులో జరగబోయే ప్రాసఆభా చర్చలకు అజెండాలో ఏ ఏ సరుకుల మీద ఎంత సుంకాలు తగ్గించాలో లేదా రద్దుచేయాలో అన్న అంశాన్ని చేర్చారు.

ఇది గనుక అమలులోకి వస్తే, రసాయన ఎరువులు, చీద మందుల ధరలు తగ్గుతాయి. అందువల్ల వీటి వాడకం పెరుగుతుంది. ఎరువులు, పురుగుమందులపై నాలుగు బహుళజాతి కంపెనీలదే గుత్తాధిపత్యం. వీటిలో సింజెంటాను చైనా కొనివేసే ప్రయత్నంలో వుంది. ఫలితంగా భారతదేశాన్ని తమ రసాయనాలకు మార్కెట్టుగా మార్చి ఇవి నిలుపు దోపిడీ చేస్తాయి. వీటివల్ల భూసారం తగ్గుదల, ఆహారంలో విష రసాయనాల చేరిక తదితర సమస్యలు తీవ్రమౌతాయి.

పాడిరంగం

భారత్ లో 9 కోట్ల పేద రైతాంగం పాడి పశువులు కలిగివున్నారు. వీరి శ్రమవల్లే పాల ఉత్పత్తిలో భారత్ ప్రపంచంలో మొదటిస్థానంలోకి వచ్చింది. గతంలో పాడి సహకారరంగంలో వుండేది. నూతన ఆర్థిక సంస్కరణల్లో భాగంగా ప్రైవేటురంగాన్ని అనుమతించారు. అనేక ప్రైవేటు డైరీలు ఏర్పడ్డాయి. ఇప్పుడివి మెల్లగా విదేశీ డైరీ కంపెనీల చేతుల్లోకి వెళుతున్నాయి. ఉత్పత్తి ఖర్చులు పెరిగి, పాలకు నిజధరలు తగ్గి రైతాంగం ఇప్పటికే యిబ్బందులు పడుతున్నారు.

సరుకులపై సుంకాల తగ్గింపు లేదా రద్దు చేస్తామన్న సభ్యదేశాల వాగ్దానం అమలుజరిగితే, విదేశాల నుండి కారుచౌకగా పాలపాడి కుప్పలు తెప్పలుగా వస్తుంది. పాలను ఉత్పత్తి చేస్తున్న రైతాంగం, సహకార డైరీలు నష్టపోతాయి. అనతికాలంలోనే డైరీ రంగం విదేశీ కంపెనీల పరమౌతుంది.

పంటనూనెలలో ఇదే జరిగింది. ఐదేళ్ళ టెక్నాలజీ మిషన్ ద్వారా పంటనూనెలలో స్వయం సమృద్ధి సాధించగలిగిన ప్రభుత్వం, డబ్బుటిడీ నిబంధనల మేరకు పామాయిలు దిగుమతులపై సుంకం తగ్గించింది. దీనితో మలేషియా నుండి వరదలా వచ్చిన పామాయిలు, దేశంలో పంటనూనె గింజల పంటల విస్తీర్ణాన్ని తగ్గించివేసింది. పంట వేసిన రైతాంగాన్ని ధర లేకుండా నష్టపరిచింది. తిరిగి దిగుమతులపై ఆధారపడే పరిస్థితి కల్పించింది.

న్యూజిలాండ్ ఒక సభ్య దేశం. డైరీ ఉత్పత్తుల ఎగుమతుల్లో ప్రపంచంలోనే పెద్దదైన ఫాంటెరా యీ దేశానికి చెందినదే. భారత డైరీ రంగంలోకి ప్రవేశమార్గంగా ప్రాసఆభా కోసం ఎదురు చూస్తున్నానని ఫాంటెరా ప్రకటించింది. ఇక జరగబోతున్నదేమిటో వివరించనక్కరలేదు.

పెట్టుబడి మదుపు

ఇంతకు ముందు చెప్పిన సమానత్వ సూత్రం ప్రకారం భారత పెట్టుబడిదారులు పొందే సౌకర్యాలూ, హక్కులూ అన్నీ విదేశీ పెట్టుబడిదారుడు పొందుతాడు. అయినా అతడు మాత్రం భారత చట్టాలకు కట్టుబడి వుండడట.

బయటపెట్టిన డాక్యుమెంట్లలోని పెట్టుబడి మదుపు విభాగంలో పెట్టుబడి మదుపుదారుకూ రాజ్యానికి మధ్య వివాద పరిష్కార యంత్రాంగ మేర్పరచాలన్న నిబంధన వుంది. ఈ యంత్రాంగం రూపురేఖలేమిటో, చర్చల తర్వాత ఇది ఏ రూపం తీసుకుంటుందో

తెలియదు. కానీ ఒక అంశం మాత్రం స్పష్టం. విదేశీ పెట్టుబడిదారుడు తాను కోరుకున్నప్పుడు ఏదో ఒక అంశాన్ని వివాదం చేయవచ్చు. దీని పరిష్కారం భారత్ లో భారత చట్టాలతో జరగదు. వాటికి బయట మరో యంత్రాంగం పరిష్కరిస్తుంది.

డబ్ల్యుటీఓలో కూడా వివాద పరిష్కార యంత్రాంగం వుంది. సభ్య దేశాల ప్రభుత్వాల మధ్య వివాద పరిష్కారంగా అది వుంది. అయినా దానిని అమెరికా సామ్రాజ్యవాదం తన గుత్తపెట్టుబడిదారులకు అనుకూలంగా తీర్పు వచ్చే విధంగా ఏర్పాటు చేసుకుంది. ఉదా : చిల్లర వ్యాపారంలో ప్రవేశించే విదేశీ కంపెనీలు 30 శాతం సరుకులను దేశీయంగా కొనాలన్న భారత ప్రభుత్వ నిబంధనను వివక్షా పూరితమని వివాద పరిష్కార యంత్రాంగంతో అమెరికా తొలగింపజేసింది. భారత చట్టాల కంటే డబ్ల్యుటీఓ నిబంధనదే పైచేయి అని నిర్ధారించింది.

ప్రాసఆభా నిబంధన ఒక విదేశీ పెట్టుబడి దారుడిని లేదా కంపెనీని సార్వభౌమాధికారం గల రాజ్యంతో సమానం చేసింది. ఈ కోణంలో ఇది డబ్ల్యుటీఓ కంటే తీవ్రమైనది. దీనికి అంగీకరించటమంటే భారత సార్వభౌమత్వాన్ని విదేశీ పెట్టుబడిదారుల పాదాల ముందుంచటమే. ఇక పారిశ్రామికరంగమంతా విదేశీ పెట్టుబడి ఆక్రమణకు గురయ్యేందుకు ఎలాంటి ఆటంకాలు లేకుండా పోతాయి.

చిన్న వ్యాపారులు

ఆహారధాన్యాల వాణిజ్యంలోకి - ఈ కామర్స్, భవిష్య వాణిజ్యంతోసహా - విదేశీ పెట్టుబడుల ప్రవేశానికి ఇప్పటికే ఎలాంటి ఆటంకాలూ లేకుండా చేశారు. రిటైల్ రంగంలోకి కొన్ని పరిమితులున్నా పెద్ద కంపెనీలిప్పటికే ప్రవేశించాయి. ప్రాసఆభా దాక్యుమెంట్ల ప్రకారం సేవల విభాగంలోని మార్కెట్టు అందుబాటు క్లాజు వల్ల సభ్యదేశాల నుండి వచ్చే బడా కంపెనీలపై పరిమితులు విధించటం భారత ప్రభుత్వానికి సాధ్యం కాదు. ఇంతేకాక సేవా రంగంలోని ఈ బడా కంపెనీలు స్థానికంగానే సరుకులు సేకరించుకోవాలన్న నిబంధన విధించటం కూడా సాధ్యంకాదు.

ఈ బడా కంపెనీలు ఆహార సరుకులకు తామనుకొన్న ప్రమాణాలను నిర్దేశిస్తాయి. ఆ ప్రమాణాలనందుకోలేని చిన్న ఉత్పత్తిదారులు రంగం నుండి తప్పుకోవాల్సి వస్తుంది. ప్రమాణాల భ్రమలో మధ్యతరగతి వర్గాలు బడా కంపెనీలకు తరలగా, చిన్న వ్యాపారులకు పేదవర్గాల అమ్మకాలే మిగిలి, తప్పనిసరిగా పెద్ద కంపెనీల సరుకులనే అమ్మాల్సి వస్తుంది. ఇది కూడా ఆరోపణో, ఊహో కాదు.

గతంలో వంటనూనెల కల్తీ గుత్త వ్యాపారులు చేసినందున మరణాలు సంభవించినప్పుడు, గుత్తవ్యాపారులనరికట్టే చర్యలు లేవుగానీ, కల్తీ నిరోధంపేరిట వంటనూనెలను ప్యాకెట్లలోనే అమ్మాలని నిబంధన పెట్టారు. దానితో బడా బూర్జువావర్గం వంటనూనెల రంగంలోకి వచ్చి మార్కెట్టును ముంచెత్తింది. ప్యాకింగుకు నిర్దేశించిన ప్రమాణాల లండుకోలేక చిన్న వంటనూనె ఉత్పత్తిదారులందరూ రంగం నుండి తప్పించబడ్డారు. చిన్న వ్యాపారులు ప్యాకెట్లనే అమ్మాల్సిన స్థితిలో పడ్డారు.

మేధోవర హక్కులు

ఒక కొత్త ఆవిష్కరణ జరిగినప్పుడు అది ఆవిష్కరించిన వ్యక్తి లేదా కంపెనీ స్వంత ఆస్తిగా పెట్టుబడిదారీవ్యవస్థ పరిగణిస్తున్నది. కానీ ముందు తరాలవారు సాధించిన వైజ్ఞానిక ప్రగతి పునాదిగానే నూతన ఆవిష్కరణ సాధ్యమైందన్న వాస్తవాన్ని పరిగణించదు. ఏ నూతన ఆవిష్కరణ ఐనా సమాజపు సమిష్టి ఆస్తిగా ఉండాలి.

కానీ దానిని ప్రైవేటు ఆస్తిగా చేసి పెట్టుబడిదారులు విపరీత లాభాలార్జిస్తున్నారు. తమ ఆవిష్కరణకు పేటెంట్ హక్కు పొంది, గుత్తాధిపత్యంతో విపరీత లాభాలు పొందుతున్నారు. మూత్రపిండాల కాన్సరుకు వాడే మందును కనుగొన్న విదేశీ కంపెనీ నెలకు సరిపడే ఔషధాన్ని 80 వేల రూపాలకు అమ్మింది. భారత కంపెనీ నాట్ ఫార్మా దీనిని 8 వేలకు అందించగలనని ఉత్పత్తికి అనుమతి కోరగా, భారత పేటెంట్ చట్టంలోని అత్యవసర మందుల తయారీ క్లాజు క్రింద డ్రగ్స్ కంట్రోలర్ అనుమతినిచ్చారు.

ఇలా మేధోవర పేటెంట్ హక్కులు పొందటానికి వారు చెప్పే కారణాలేవీ హేతుబద్ధంగా వుండవు. మొదటిసారిగా పేటెంట్ హక్కును 14 ఏళ్లుగా బ్రిటన్ నిర్ణయించింది. కొత్త విషయాన్ని ఒకరు నేర్చుకుని మరో దేశానికి వెళ్లి దానిని వినియోగించటానికి 7 ఏళ్లు పడుతుంది గనుక ఇద్దరిని ప్రాతిపదికగా చేసుకొని 14 ఏళ్లుగా నిర్ణయించింది. ఇతర దేశాలు వాటి యిష్టప్రకారం కాలపరిమితిని పేర్కొన్నాయి. భారతదేశంలో ఇది ఎనిమిదేళ్లుగా వుండేది. ప్రపంచ వాణిజ్య ఒప్పందం దీనిని 20 ఏళ్లుగా చేసింది.

దీనికి వారు చెప్పిన కారణం ఆవిష్కరణ కోసం చేసిన ఖర్చులు తిరిగి పొందాలని; ఆవిష్కరణ తర్వాత పేటెంట్ హక్కు పొందటానికి పట్టిన కాలాన్ని గూడా కలపాలని. ప్రతి ఏడాదీ కొత్త ఆవిష్కరణలతో పరుగులు పెడుతున్న ఐటీ రంగానికి 20 ఏళ్ల కాలపరిమితి అర్థరహితం. చాలా పరిశ్రమలలో నూతన ఆవిష్కరణలతో ఉత్పత్తి మొదలైన ఒకటి రెండు సంవత్సరాలకే ఖర్చులు తగ్గిపోతాయి. ఉదా : ఎలక్ట్రానిక్ పరికరాలు. వీటికి పేటెంట్ హక్కు 20 ఏళ్లుండటం అర్థరహితం.

ఔషధరంగాన్ని తీసుకుంటే, కొత్త ఆవిష్కరణల కొరకు పరిశోధనల కోసం ఇవి పెడుతున్న ఖర్చు, మొత్తం పెట్టుబడిలో ఐదు శాతాన్ని మించదు. లాభాల్లో పది శాతాన్ని మించదు. అయినా ఖర్చుంతా రాబట్టే పేరిట పేటెంట్ ను 20 ఏళ్లు పొడిగించి దోపిడీ సాగిస్తున్నారు.

పేటెంట్ హక్కు ముగిసిన తర్వాత మందులను తయారు చేయటంలో భారత్ ముందుంది. వీటినే జనరిక్ మందులంటారు. అతి చౌకగా వీటిని ప్రపంచ దేశాలకు సరఫరా చేస్తున్నది. భారత్ “కుమ్మరింపు”కు పాల్పడి వాణిజ్య నిబంధనలను ఉల్లంఘించిందని అమెరికా బహుళజాతి కంపెనీలు కేసువేయగా, అమెరికా న్యాయస్థానాలూ, చివరికి అమెరికా అధ్యక్షుడు క్లింటన్ కూడా దీనిని

త్రోసి వుచ్చారు. దీనితో జనరిక్ మందులు తయారుచేస్తున్న భారత కంపెనీలను కొనివేసేందుకు పూనుకున్నాయి. ఇప్పటికే కొన్నింటిని కొనివేశాయి.

అంతవరకూ ఒక సరుకు తయారుచేసిన పద్ధతికే (ప్రాసెస్) పేటెంటు హక్కు వుండేది. మరో పద్ధతిలో తయారుచేస్తే పేటెంటు హక్కు అడ్డురాదు. డబ్బుటివో ఒప్పుందం దీనిని ఎలా తయారుచేసినా సరుకుకే (ప్రోడక్టు) పేటెంటు హక్కుగా మార్చింది. ఇది ఒక ఉత్పత్తిని కొంతకాలం పూర్తి ప్రైవేటు ఆస్తిగా మార్చింది.

ప్రాసెస్‌గా డాక్యుమెంటు ప్రకారం పేటెంటు కాలపరిమితిని పెంచాలని ప్రతిపాదించాయి. ఇంతేకాక పేటెంటు చేసుకోవటానికున్న నియమ నిబంధనలను సడలించాలని చెబుతున్నాయి. వీటన్నింటినీ మించి మేధోపర హక్కులను పెట్టుబడి మదుపుగా పరిగణించాలని వత్తిడి తెస్తున్నాయి.

దీని ఫలితమేమిటి? మందులపై బహుళజాతి కంపెనీలకు మరింత ఎక్కువకాలం గుత్తాధిపత్యం ఉంటుంది. జనరిక్ మందులు చౌకగా పొందేందుకు ప్రజలు మరింత ఎక్కువకాలం ఎదురుచూడాలి. ప్రస్తుత చట్టాల ప్రకారం పేటెంటు చేసుకోలేని సరుకులకు కూడా అవి పేటెంటు హక్కు పొంద గలుగుతాయి. మేధోపర హక్కులను పెట్టుబడి మదుపులో చేర్చటంద్వారా, అనేక అర్థంపర్థం లేని వివాదాలను రేపి, పరోక్షంగా పేటెంటు కాలపరిమితి పెంచుకోగలుగుతాయి. ఇక్కడ ఔషధరంగాన్ని ఉదాహరణగా చెప్పటం జరిగిందిగానీ, ఇది అన్ని ఆర్థిక రంగాలకూ వర్తిస్తుంది. మేధోహక్కుల పేరిట ప్రజలను, దేశాల ఆర్థికవ్యవస్థనూ దోపిడీ చేసుకోవటాన్ని తీవ్రపరిచే ప్రతిపాదన యిది.

అత్యంత సానుకూల దేశం

ప్రపంచ వాణిజ్య సంస్థ ఒప్పుందంలో అత్యంత సానుకూల దేశం (మోస్టు ఫ్రెవర్డ్ నేషన్ - ఎం.ఎఫ్.ఎన్) అన్న క్లాజు వుంది. సభ్యదేశం ఏదైనా ఒక దేశాన్ని ఎంఎఫ్ఎన్‌గా గుర్తించి, దానికిచ్చే రాయితీలన్నింటినీ మిగిలిన సభ్యదేశాలన్నింటికీ వర్తింపజేయాలన్నదే ఆ నిబంధన.

డబ్బుటిను మించిన రాయితీలను ప్రా.స.ఆ.భా. ఎలా ప్రతిపాదిస్తున్నదో చూశాం. ఇది ఒప్పుందమయితే, జపాను సామ్రాజ్యవాదం లబ్ధి పొందుతుంది. భారత్ డబ్బుటి సభ్యదేశం గనుక ఎం.ఎఫ్.ఎన్. నిబంధన ప్రకారం ప్రా.స.ఆ.భా.లో నిబంధనలనే ఇతర డబ్బుటి సభ్య దేశాలకు యివ్వాలి. అంటే జపానుతో పాటు, అమెరికా, యూరపు సామ్రాజ్యవాదులూ ఇవే రాయితీలు పొందుతారు. అంటే డబ్బుటి నిబంధనలను అలాగే వుంచీ, ప్రాంతీయ ఒప్పందాల పేరుతో అంతకు మించిన నిబంధనలతో మూడవ ప్రపంచ దేశాలను బంధించి వేస్తారన్నమాట.

దీనినెలా అర్థం చేసుకోవాలి? దోపిడీని తీవ్రపరిచి ఆర్థిక సంక్షోభ భారాన్ని ప్రపంచ ప్రజలపై మోపేందుకు ప్రపంచ వాణిజ్య సంస్థను సామ్రాజ్యవాదులు ముందుకు తెచ్చారు. ఇది గుత్తాధిపతులకు లాభాలను పెంచిందిగానీ ప్రపంచ పెట్టుబడిదారీ వ్యవస్థను సంక్షోభం నుండి బయట పడవేయలేకపోయింది. దీనితో ప్రపంచ ప్రజలనూ, దేశాలనూ మరింత దోపిడీ చేసేందుకు ప్రాంతీయ వాణిజ్య ఒప్పందాలతో ముందుకు వస్తున్నారు.

ఇది సామ్రాజ్యవాద ఆర్థికవ్యవస్థ పరిష్కరించలేని సంక్షోభాన్ని తెలుపుతున్నది. ప్రపంచ మార్కెట్టుపై ఆధిపత్యంకోసం, వాటి విభజనకోసం సామ్రాజ్యవాదుల మధ్య పోటీ, కొన్నిసార్లు కుమ్మక్కూనూ తెలుపుతున్నది. ప్రపంచ ప్రజలను మరింతగా దోపిడీచేసుకునేందుకు అవి పడుతున్న పోటీనీ, దోపిడీ సాములో వాటాల కొరకు పడుతున్న కుమ్మక్కూనూ ఇది తెలుపుతుంది.

భారత ప్రజలకు మాత్రం తమపై దోపిడీ, అణచివేతలను మరింతగా పెంచే మరో హానికరమైన ఒప్పందమౌతుంది ఈ 'ప్రాంతీయ సమగ్ర ఆర్థిక భాగస్వామ్యం.'

ప్రా.స.ఆ.భా. ప్రస్తుతం చర్చల స్థాయిలో వుంది. కొన్ని అంశాలపై సభ్య దేశాలు స్థూల అవగాహనకు వచ్చాయి. ఇక వివరంగా రూపొందించటమే మిగిలింది. మరికొన్ని అంశాలపై చర్చలు సాగుతున్నాయి. కొన్ని సవరణలతో స్థూల అవగాహనకు రాగల అవకాశాలున్నాయి. కొన్నింటిలో ఇంకా విభిన్న అభిప్రాయాలున్నాయి. అంతిమంగా ఏరూపం తీసుకుంటాయో వేచిచూడాలి.

ప్రపంచంలో సగం జనాభావున్న మార్కెట్టును ప్రా.స.ఆ.భా. ద్వారా జపాను సామ్రాజ్యవాదం ప్రభావితం చేయబానుకుంటే, అమెరికా చూస్తూ వూరుకుంటుందా? భారత ప్రభుత్వం చెయ్యి మెలిపెట్టి ఒప్పుందం జరగకుండా చూడదా? లేదు, ఒప్పుందం జరిగిన తర్వాత పోటీపడి జపానును ప్రక్కకు నెట్టవచ్చునని చూస్తుందా? ఆసియా దేశాలలోకి ఆర్థిక చొరబాటును నానాటికీ పెంచుకుంటున్న జపాను సామ్రాజ్యవాదం, దానికి తగినట్లు సైనిక సామర్థ్యాన్ని పెంచుకునేందుకు పూనుకున్నది. సైన్యం కలిగి వుండరాదన్న నిబంధనను ప్రక్కకు నెట్టి తీరరక్షణ దళం పేరిట జపాను నౌకా బలాన్ని పెంచుకుంటున్నది. అమెరికాతో అది పూర్తి ఘర్షణకు ఇప్పుడే దిగదు. మార్కెట్టు పంపకంలో అమెరికాతో కొంత రాజీపడుతుంది.

ఇప్పుడేం చెయ్యాలి?

ఏదెలా జరిగినా, ప్రా.స.ఆ.భా. ఒప్పుందంగా రూపుదాల్చినా, దాల్చకపోయినా, తమ ప్రయోజనాలకు హానికరమైన ఈలాంటి షరతులు మూడవ ప్రపంచ దేశాలకు పడేపడే ఎదురౌతాయి.

ప్రా.స.ఆ.భా. చర్చలలో కొన్ని డాక్యుమెంట్లను అధికారికంగా గాకుండా లీకు చెయ్యటం వెనుక లక్ష్యం స్పష్టమే. దీని ప్రయోజనం ప్రజాతంత్రవాదుల నుండి, ప్రజలలోని వివిధ సెక్షన్ల నుండి వచ్చే స్పందనను తెలుసుకోవటమే. తద్వారా 'దేశ ప్రయోజనాలకు హానికరమైన పని చెయ్యం; తగిన సవరణలు ప్రతిపాదించి మన ప్రయోజనాలను కాపాడుతాము' అంటూ పడేపడే ప్రకటనలతోనూ,

కొన్ని సవరణలు ప్రతిపాదించి వాటికోసం పోరాడుతున్నట్లు చూపెట్టుకోవటమూ చేసే ప్రజలను మభ్యపెట్టజూస్తారు. కానీ చివరికి లోబడి సంతకాలు పెడతారు.

డబ్ల్యుటీఓ ఒప్పందం సమయంలోనూ ఇలాగే జరిగింది. దాని దుష్ఫలితాలివ్వాలి మనమనుభవిస్తున్నాము. జన్యుమార్పిడి విత్తనాల విషయంలోనూ ఇలాగే జరుగుతున్నది. డబ్ల్యుటీఓలో యిప్పుడు సాగుతున్న సేవలలో వాణిజ్య ప్రోత్సాహ (ట్రేడ్ ఫెసిలిటేషన్ ఫర్ సర్వీసెస్-టిఎఫ్ఎస్) ఒప్పందంపై జెనీవాలో జరుగుతున్న చర్చలలో భారత్ “తన వైఖరిని తిరిగి రూపొందించు” కున్నదనీ, దానిపై ఆఫ్రికా గ్రూపు దేశాలూ, ఇతర వెనుకబడిన దేశాలూ అసంతృప్తిని వ్యక్తంచేశాయన్న వార్తలు (2-8-2017 సన్ షతికలో డిరెవికాంత్)వచ్చాయి. “సామ్రాజ్యవాదు లిచ్చిన ఏ పాలిటీకనైనా చీకేందుకు సిద్ధంగా వుండే భారత దళారీ బూర్జువా వర్గాన్ని” (టి.ఎన్) ప్రజల ప్రయోజనాలను ఈదేర్చేదిగా నమ్మలేము.

ప్రా.స.ఆ.భా. భారత ప్రజలకూ, దేశానికీ ఎంత హానికరమో చూశాం. కొన్ని సవరణలతో దీనిని సంస్కరిస్తే దాని హానికారక స్వభావం పోదు. సంపూర్ణంగా ప్రా.స.ఆ.భా.నూ, అలాంటి ఇతర ఒప్పందాలను తిరస్కరించాలి.

దీనికోసం ప్రా.స.ఆ.భా.పై తగినంత సమాచారాన్ని సేకరించి ప్రజలలో విస్తృతంగా ప్రచారం చేయాలి. ప్రా.స.ఆ.భా.ను భారత ప్రభుత్వం తిరస్కరించాలన్న నినాదంతో ప్రజలను సమీకరించాలి. దాని స్థానంలో దేశ ప్రజాప్రయోజనాలను ఈదేర్చే స్వావలంబిత వాణిజ్య విధానాలను అవలం బించాలన్న డిమాండుతో ప్రజలను సమీకరించాలి. బలమైన ప్రజాఉద్యమం మాత్రమే దీనిని ఆపగలుగుతుంది.

○○○○○○